

Ko 'eku totonu ki he Mo'ui Lelei

Ko hono pulusi tu'o ua 'a e **Tohi Tu'utu'uni 'a 'Aositēlelia ki he Ngaahi Totonu ki hono Tokangaekina 'o e Mo'ui Lelei'.** (Australian Charter of Healthcare Rights).

Ko e ngaahi totonu'ni ke ngāue'aki ki he kakai kotoa he ngaahi feitu'u 'oku ma'u ai e tokangaekina ki he mo'ui lelei 'i 'Aositēlelia'ni.

'Oku fakamatala 'e he Tohi Tu'utu'uni ē me'a te ke 'amanaki ki ai pē ko e tokotaha 'oku ke tokanga'i, 'i he taimi hono ma'u 'o hae tokangaekina 'o e mo'ui lelei'.

'Oku 'i ai 'eku totonu ki he:

Ngofua ke Ma'u

- Ngaahi tokoni ki hono Tokangaekina 'o e mo'ui lelei' mo ha faito'o 'oku hoa mo taau mo 'eku fiema'u

Malu e mo'ui

- Ma'u e tokoni ki he mo'ui lelei' 'oku malu pea lelei 'aupito ke feau e makatu'unatu'ungafakafonua'
- Tokangaekina koe 'i ha 'ātakai 'oku' ke ongo'i malu ai

Faka'apa'apa

- Tokangekina fakataautaha, pea taau mo ngeia pea mo faka'apa'apa'ia
- 'Oku faka'apa'apa'i mo fakatokanga'i ko hai au pea mo hoku 'ulungaanga fakafonua, tui' pea mo 'eku fili'

Hoangāue

- 'Eke fehu'i pea ke talanoa tau'ātaina pea mo mo'oni
- Fai ho'o 'ū fili fakataha mo ho'o kautaha ki he mo'ui lelei, pea a'u ki he tu'unga te ke lava fakahoko pē 'e koe
- Fakakau e kakai 'oku ou loto ke kau he fakahoko hā pālani ngāue pē me'a ke fakahoko ha faitu'utu'uni

Ma'u'anga Fakamatala

- Fakamatala mahino fekau'aki mo e tu'unga 'oku ou 'i ai, ko e ngaahi lelei 'e ala ma'u mo e fakatāmaki 'e ala hoko he ngaahi sivi' mo e faito'o', koe'uhī ke u lava 'o 'ilo pau pea u toki fakamo'oni ko u loto ki ai'
- Ma'u e fakamatala fekau'aki mo e 'ū ngāue, mo e taimi ke tatali ai pehē ki he totongi'
- Ma'u e tokoni, taimi 'oku fiema'u ai, ke tokoni kiate au ke mahino'i mo ngāue'aki e ngaahi fakamatala ki he mo'ui lelei'
- Lava ke ma'u 'eku fakamatala ki he mo'ui lelei'
- Lava ke talamai kapau 'e 'i ai ha me'a e fehalaaki lolotonga hono tokanga'i 'eku mo'ui lelei', anga fēfē 'ene hoko', pea anga fēfē 'ene uesia au pea mo e hā e me'a 'e fai ke malu ange ai hono tokanga'i e mo'ui lelei'

Totonu Fakafo'ituitui

- Faka'apa'apa'i 'eku totonu fakafo'ituitui'
- Ma'u e fakamatala fekau'aki mo au pehē ki he tu'unga 'eku mo'ui' pea tauhi malu mo fakapulipuli foki

Fokotu'u fakakaukau mai

- Fokotu'u fakakaukau mai pē 'omai ha'o launga 'o 'ikai ke ne uesia 'a e tu'unga hono tokanga'i au
- Fai e tokanga ki he ngaahi me'a kou hoha'a ki ai 'i ha founga 'oku 'ata kitu'a pea taimi tonu foki
- Vahevahe 'eku ngaahi a'usia pea kau atu ke fakalalakaka'i e tu'unga hono tokangaekina e mo'ui lelei' mo e ngaahi ngāue ki he mo'ui'



PAAKI 'I SUNE 2024